

Институционализирање на неинституционалното

Наместо осуда на
каубојското однесување,
имаме негово
оправдување?!?

НАДЕ ПРОЕВА

Денешите бевме сведоци на еден
скандалозен настан во врска со
случајниот наод на штитови -III век
ст. е. - од с. Бонче, прилепско Марио-
во.

Имено двајца универзитетски
професори задскривајќи се зад нив-
ните академски титули направиле
упад во системот на заштита и со це-
лосно заобиколување на сите држав-
ни и стручни институции задолжени
за оваа проблематика, на своја смет-
ка ги откупиле деловите од најдените
штитови!

И откако скандалот излезе на ви-
делина еден од двајцата професори
без никаков срам и перде, во дневни-
кот на ТВ Сител ни објаснуваше дека
откако на терен ги „нашле“ штито-
вите веднаш реагирале-откупиле ги ги.
Притоа „заборави“ да каже дека


штитовите се најдени пред цели че-
тири месеци и дека одговорните лу-
ѓе од Музејот во Прилеп исто толку
време - значи цели четири месеци се
обидуваат да обезбедат пари за
откуп на штитовите! Притоа универ-
зитетскиот професор, со многу зна-
чаен тон, дурџа два пати подвлече де-
ка станува збор за доктори на науки,
нели, незнајќи дека докторската ти-
тула не им дава право да прават што
сакат односно да се стават над зако-
нот и да се однесуваат најблаготече-
но каубојски!

Повикувањето на докторските ти-
тули представува обично задскрива-
ње за незаконско делување колку
и да било добронамерно мотиви-
рано. Имено, ценетите доктори на на-
уки требаше нивниот докторски авто-
ритет да го искористат за обезбеду-
вање средства за откуп кај надлеж-
ните установи: има информации де-
ка надлежните го одбиле првичното
барање-средства од Прилепскиот
музеј?!? Впрочем ваквото однесу-
вање на докторите професор не е ново,
дурџа може да се рече дека за него е
вообичаено. Доволен е само еден
пример: пред повеќе години истиот
тој, на сред бел ден влезе во Лапидар-
иоумот на Музејот-Галерија Кава-

дарци прескокнувајќи ја заклучена-
та ограда на Музејот!? Тогаш тоа бе-
ше скандалозно примено од колеги-
те, додека овој пат имаме обид за
оправдување на ваквото однесува-
ње, и тод од првиот човек на Управа-
та за заштита на спомениците на
културата?!?!, што додатно го сканда-
лизира целиов скандал! Имено, на-
место осуда на ваквото каубојско
однесување имаме негово оправду-
вање?!?

За вакви постапки, во нормални-
от свет, најмалку што се прави, се
одземаат докторските титули, на
кои со толкава гордост се повикува-
ше универзитетскиот професор. Вак-
вата постапка на првиот човек на
Управата би можело да се оправда
со желбата да се одстрани срамот од
археолошката фела, која со овој
чин, ни крива ни должна е исфлека-
на, но со тоа, намерно или не, прави
институционализација на неинсти-
туционалното, каубојско, однесува-
ње на професорите. Притоа, еден
дел од изјавата на првиот човек на
Управата е многу индикативен.
Имено тој тврдише дека меѓу маке-
донските археолози немало дивни
копачи. Прво, во овој случај не ста-
нува збор за диво копање туку за

Универзитет
24.10.2006 г. 18



Криминалот го има во културата и во образованието

див откуп на значајни археолошки
артефакти. Според тоа, таквото
тврдење не значи ништо друго
освен ишкање на мувата од капата
и само ја потврдува јавната тајна де-
ка има поединци, за среќа малуб-
ројни, што се занимаваат со диво
копање и со трговија на движни
предмети, токму во највисоките ре-
публички установи, за што надлеж-
ните органи имаат целосни подато-
ци, но за жал до ден денес ништо не
презеле. Тоа по кој знае кој пат ја
потврдува констатацијата дека
правната држава не ни функциони-
ра, што е услов за членство во Евро-
па, кое толку многу го посакуваме.
Та затоа, новата власт, ако сака да ја
оправда довербата што ја доби од
граѓаните, треба да издржи во за-
ложбите за борба не само против
криминалот туку и против крими-
налното однесување.

Како што гледаме тоа го има во си-
те сфери на општеството, за жал и во
најважните, да не речам најсветите,
за опстанокот на една држава, а тоа
се културата и образованието. Меѓу
другото, со ваквата постапка профе-
сорите им дадоа „светол“ пример на
нивните студенти, идните дејци на
полето на науката и заштитата на
културното наследство.